

శ్రీ ముద్దతి

దయ్యముల కొంప

శంకరదీక్షితులు

I. సమావేశము

“కుముద్వతి! కుముద్వతి! ఇంత యాలస్య మేల?” కుముద్వతి యదునాజేండ్ల ప్రాయముగల మహారాష్ట్రయవతి. ఆమె పితృ కల్పించుకాణ్యములు, నా నారాసనునేబది యేండ్లవాఁ డాతీ నామెను దొందరపెట్టసా గెను.

“వచ్చుచుంటిని” అని కుముద్వతి తనలో నేమియో నణుగుకొనఁ జొచ్చెను. కాని, యామె విశేషముగఁ దొందరను గనఁబఱచుట లేదు. సాయంకాలము కాఁజొచ్చెను.

గుంటూరునగల పెద్దన త్రమున వీధిగుమ్మ ముపై నిల్చియుండిన నానారాస్య సత్రమునకు ముందుభాగమున నున్న గదియందు, దుస్తులను ధరించుకుముద్వతిని వేగిరపెట్టసాగెను. ఆవీధి యరుగుపై, విశ్వనాథమును విశాఖపట్టణవాసి తన ప్రక్కను సర్దుకొనుచు, పుస్తకమునందలి ప్రముల నిటునటుఁ ద్రిప్పుచుఁ గూర్చుండియుం డెను. ఆతఁ డాసత్రమున దిగిన రెండుదినములు నుండియు, నానారాస్యనకును, కుముద్వతికిని గలసంబంధము నెఱుంగఁ గుఠూహలుఁడై యుండెను. ఆతనిహృదయమున, నేకారణ ముననో గాని, కుముద్వతి విచారణవశుఁడై యన్నదనియు, నానారా వామెయెడల సరి యగుపితృవాత్సల్యముఁ జూపించుట లేదనియు దోచుచుండెను.

ఈవిశ్వనాథమును నాతఁడు రహస్యాప రాధవరిశోధకుఁడు. ఆతఁడు, సుమారు ౧౫ సం వత్సరములునుండియు, తనబుద్ధి విశేషముచే తను, యుక్తిచమత్కారముచేతను, పోలీసు వారికి సహాయమొనర్చుచు, తనవ్యాపారము నం దసమానుశని పేరునొందియుండెను. రహ స్యాపరాధవరిశోధకులకుఁ గావలసిన విద్యల యందెల్ల నీతఁడారితేదిన బంటు. నేఁ డీతఁ డీగుంటూరున కేల వచ్చియుండెనో ముందు వివరించెదము.

“చీర నలంకరించునప్పటి కూరంతయు మాటుమణుగును గాఁబోలును. రోజురోజు నకు, నీవెంకెతన మభివృద్ధి నొందుచున్నది. వచ్చుచుంటివా, లేదా?”

నానారా వింతుకన్ఠాలకాయఁడు సుల భముగాఁగ్రోధమును బూనినను లోకమునఁ దలి ప్రథమక్రోధులయందువలె గాక వీనియం దా క్రోధము చిరకాలము నిల్చియుండును. క్రోధపర వశుఁడై “ధుమధుమ” లాడునప్ప డాతని సహ జారుణాసనము మెఱుఁగుపెట్టిన రాగిపాత్రవలె నుండును. స్థూలకాయఁడైనను చురుకుదనము విశేషముగాఁ గలిగినవాఁడు. అంతియేకాక దేహదార్ఢ్యము కలవాడని వానిమతిబంధ ములే సాక్ష్యమొనంగును.

“నే నిక్కడ ఆడుకొనుచుంటినా యేమి? సాధ్యమగునంత త్వరలోనే వచ్చుచున్నాను” అని కుముద్వతి తలుపునకు బీగమును బిగించి వీధిలోనికి వచ్చెను.

“ఎన్నిన్నాళ్లైనరూ, నీనైజమును నీవు ధూనినావుకావు! ఆవల నా కెంతవని మించి పోవునోయెఱుంగుదువా? రమ్ము! త్వరగానంగడి కేగి, వస్తువులను గొని, నిన్నింటి దిగబెట్టి నే నేగవలయును. అనుచు వడివడిగా నాతడు బజారున కేగెను. విశ్వనాథము తన ప్రక్కను జాట్టి, సత్రములోఁ దనగదియందుంచి, తాళమువైచి, తానును విహారార్థ మేగ నిశ్చయించుకొని యున్నను, నానారా వింటికిఁ దిగి యరుదెంచువఱకును వేచి యుండినచో, పిదప, వాని ననుసరించిన, నేమైన ఫలకారి యగునేమో యని యూహించి వీధియరుగువైఁ గూర్చుండెను.

సహేతుకము కాని యనుమానము వలననో లేక, తాత్కాలికఘటికాప్రభావమువలననో యణుమాత్రములై జనించి, చివరకు, ఘనకార్యములుగా నుద్దేశములు పక్షిణమిందుట లోకప్రసిద్ధమే. విశ్వనాథమున కీకుముద్వతీ నానారావులయం దాది నించుక పరస్పరసంబంధములను గూర్చి, శంక జనించుటయే, యీ గ్రంథమునకును, రాజోప్రసూప్రసిద్ధచర్యలకును గారణము. నానారావు, కుముద్వతిని బేరుపెట్టి పిలిచిన దీసాయంకాలమే! తప్పుర్వ మాతఁ డామెను, “పిల్లా” అని పిలుచుచుండుట చేతను; కుముద్వతి, నానారావుపట్ల నిజతనూజనతె మెలఁగక

పోవుటచేతను, నానారావుకూడ, నిజసుతవలనామె నాదరింపకుండుటచేతను, విశ్వనాథము యొక్క హృదయమున నీయనుమాన ముద్వతీలైను. కానినిజమును చెప్పవలయు విశ్వనాథమున కామె శం దింతపరిశీలనబుద్ధి నుపయోగించుటకుఁదగినంత యుద్దేశ మేమో!

విశ్వనాథమును ముప్పదియైదేండ్లు గడచినను నేటివఱకును, వివాహమును జేసికొనవలయు ననుబద్ధి యాతని హృదయమున జనించియుండలేదు. ఆతని కత్యంత హితుండును, మేనత్తకొమారుఁడు నగు నారాయణదాసాతని నెంబలవంతముచేసినను, “నాకై యెవ్వతె, పూజలుసేయుచున్నదో!” అని వేళాకోళము చేయుచుండెడివాఁడు. ఆతఁడనినమాటయు నిజమే! విధిని దాట నేరక క్యంబు?

ఇంతలో బజారు పనిచూచికొని, కుముద్వతియును, నానారావును సత్రమున కరుదెంచిరి. నానారావు గదిలోనికేగి, తనదుస్తులను మార్చికొని, చేత నుకదృఢమగు కట్టను బట్టుకొని, మెల్లగా నీలవైచికొనుచు, వీధి గుమ్మమువైఁ గొంత కాలము నిలిచి, కుముద్వతీవంటచేయుట కారంభించినతోడనే యాచీకటిలో, వెనుదిరిగి చూడకుండ “రింగు రోడ్డు” (Ring Road) వైపునకు వడివడిగా నడువఁజొచ్చెను. విశ్వనాథ మొక నూఱుగజములదూరమున సాతని వెంబడించెను.

నానారావు క్రమముగా “రింగురోడ్డు”ను జేరి ఫ్యాక్టోరీ వైపునకుఁబోఁజొచ్చెను. రైలు పట్టణయొద్దకుఁ బోయి, యాతఁ డెవ్వరికొఱకో

నిరీక్షించికొనియున్న ట్లాసమీపముననే తిరుగులాడుచుండెను. విశ్వనాథముకూడ మెల్లగా నడచిపోయి, "రైలుపోర్టరు" (Railway Porter) యొక్కగుడిసెకు ముందుగాఁ గూర్చుండు నానారా వరగంటకాల మీఠీతిని సంఘంఘనంతలో, దూరమునుండి వడిగావచ్చునట్లు బండిచప్పుడు వినబడెను. నానారా వా శబ్దమును విని, యీలను మాని, బండివచ్చేడి మార్గమున కెదురుగా, మెల్లగఁ జనఁజొచ్చెను. విశ్వనాథమును తనస్థానమును విడనాడి, నే సాశపుచెట్లమరుగున నాతని వెంబడించెను. ఇట్లు నానారా వటువది డెబ్బదిగజములదూరమున కేగునప్పటికి, బండి, వానికిఁ దారసిల్లెను. ఆకటములోనుండి యిక్కర పుసుఘులు దిగినానారావ్రను స్నేహపూర్వకముగా నాలింగన మొనర్చిరి. విశ్వనాథ మిరువదియైదు గజములదూరములో నున్న నేసాశపుచెట్లమరుగున నొదిగి యుండెను. బండి తనదారి నేగెను.

“మహాదేవ! పిల్ల సుఖముగా నున్నదా?”

అని వచ్చినవారిలో యవకుండు ప్రశ్నించెను. చామనచాయగల దేహమును ఉన్నతమైన ఫాలమును విశాలమగు వక్షస్థలమునుగల యాతఁడు సుమారు 5 1/2 అడుగుల ఎత్తుండును. రెండవయాతఁ డాడుగుల ఎత్తుంఘను; కాని తనసహచరునివలె గాక యీతఁడు పచ్చని దేహచ్ఛాయయును, పలుచనిశరీరమునుగలిగినాగరికునివలె గన్పట్టుచుండెను.

“సుఖముగా నుండ కేమి? సుఖముగనే యున్నది. ధుమధుమలుమాత్రము మాస

లేదు. క్రమముగా మార్గమునకుఁ బచ్చుచున్నది” అని మహాదేవుడ నెను.

“ఈదినమున మనతో సాప్రతింతుటకు

రత్నసామినిగూడఁ దీసికొనివచ్చితిని. మనమీ పనిని నాలుగైదుదినములలోఁబూర్తి చేసికొనినఁగాని పట్నమునఁదల వెట్టుకొనియున్న మహాత్కార్యమును సాధింపలేము. కావున పిల్లనెట్లయిన మార్గమునకుఁ దీసికొనివచ్చి ఈ నాలుగైదుదినములలో మనఘని ముగించుకొనవలెను. ఆమెతో నిదియే కడపటిసారి యనియు, తన కేవిధమయినయవమానమును గలుగనీయమనియు, వచ్చినదానిలో నామెకేదైనఁ దగినంత సత్కారముఁ జేసిరెంఘమాండు మాసములలోఁ బరిణయమా డెదననియు నచ్చఁ జెప్పి మార్గమునకుఁ దీసికొనిరావలెను. వలసినచో” — అని ఆగంతుకులలోఁ బొట్టివాడనుచుండఁగా వానిమాట కడ్డ, నానారావిట్లు చెప్పఁ దొడఁగెను.

“మీపరిణయమునంగతి మీరే కుదు

ర్చుకొనవలెను గాని, నాచే నయ్యది ప్రోత్సాహపఱువఁబడుట కల్ల! ఏలనందువా, నే నా ప్రశంసఁ దెచ్చినప్పడెల్ల కుముద్వృత్తి మంజిపడుటయే కాక, తనతండ్రి గతించిననాటి సంగతులనెల్ల యెత్తి నన్నునిందించుటకుఁ బ్రారంభించుచున్నది. వీలులేక, మనతో నున్నది కాని లేనిచో, మనలను విడిచి ఇదివఱకే గడసానివలె ‘తెయ్యి’మని ఆశవలసినదే. ప్రస్తుత కార్యమున కెట్లయిన నామె సుఖయోగించుట కడ్డుంఘరాదని నానమ్మకము. వినను నీవు కూడ నొకసారి మామా కామునకు వచ్చి ఆమె

తో మాట్లాడుట శ్రేయస్కరమే కాని, తగినవి లెప్పుడు లభించునా యని యాలోచించుచున్నాను “రే పీవేశకు రాగలవా?”

అట్లయిన రేపివేశకు నదిగా నావెను దీసికొని మనభవనమునకు నీవురావలయును. నేనాసమయమునకు సిద్ధముగా నుండెదను. రత్నసామి ప్రయాణముమాట నేమాలోచించితివి?”

“వెంకోబా! రత్నసామి ప్రయాణమునకుఁ దొందరయేమి? ఈగ్రామములో నాతని యవసరమేమైన నుండునేమో చూచికొనవలయును కదా! ఆతర్వాత నాలోచింతములే!”

అటు తర్వాత రెండుమూఁడు నిమిషములవఱకు మువ్వరును గుసగుసలాడికొని, షికారునకు వచ్చిపోయెడివారివలె నెవరిదారిని వాగేగిరి.

విశ్వనాథము వారిని సాగనిచ్చి, మహాదేవనఁబడు నానారావును వెంబడించుటకన్న వెంకోబారత్నసాముల ననుసరించిన నేమైన లాభించునేమో యని తలంచి, కొలఁదిదూరములో నెమ్మదిగా వారిని వెంబడించెను. వారును రింగురోడ్లు వెంబడి నెమ్మదిగాఁబోయి పురమును బ్రవేశించి, అరండేలుపేటయందొకవిశాలమైన యావరణలోనున్న భవనమును బ్రవేశించిరి. ఇరుగుపొరుగువారల నించుక విచారించి వెంకోబారా వొకస్థితి మంతుఁడనియు సాధారణముగా దేశసంచారమున కలవడిన బ్రహ్మచారియనియు సుమారు ముప్పదియేండ్ల వయస్సువాఁడనియు, నాలుకేండ్లకుఁ బూర్వమే యాగృహమును నిర్మించి

నాఁడనియు గ్రహించి విశ్వనాథము రాత్రి 9 $\frac{1}{2}$ గంటలకు వంటపూట భుజించి సతమున కరుదెంచి తనప్రక్కను వీధియకు గువై ననరించుకొని, ఏమియో యాలోచించుకొనుచు నిద్రకై యత్నించెను.

II. సంజాము

రెండునామములతో వ్యవహరించు మహారాష్ట్రునితో నించుక వరిచయము గలిగించుకొనుటకై మరునాఁడుదయమున విశ్వనాథము ప్రయత్నించెను. నానారావువచ్చడే కాఫిత్రాగి వీధిలోనికి వచ్చెను.

“అయ్యా! మన దేయూరు? ఈగ్రామమునకు వచ్చి ఎన్నిదినములైనది?” అని విశ్వనాథ మారంభించెను. నానారావు వాతని నెగాదిగ పరీక్షించి, యాతఁడు కూర్చుండిన యరుగుపై కరుదెంచెను.

“మాది మార్కాపురము! మేమిచ్చటకు వచ్చి వారము దినములైనది. మన దేయూరు? ఏమిపనిపై నిచ్చట కరుదెంచినారు?”

“నాది విశాఖజట్టణము. వ్యాపారముపై నే నీయూరు మూఁడునాలుగు దినములకుఁ బూర్వము చేరితిని. తమ కేమి పని?”

“నా కేయుద్యోగమును లేదండీ! భగవంతుఁడింత ప్రసాదించినాఁడు. ఏదో గ్రామమును జూచుటకు వచ్చినాను. నాబిడ్డకు దేహ మస్వస్థతగా నుండుటచే ఇచ్చట మిషకవైద్యశాలలోఁ బరీక్ష చేయించి, మంచిప్పించుటకుఁ గూడ నాలోచించుచున్నాను” అని నానారావు ప్రత్యుత్తరమిచ్చెను. రెండుమూఁడు దినముల నుండి, తనగది ప్రక్కనే నివసించుచున్న యీ

పురుషుఁ డెవ్వరో తెలిసికొనుకుతూహలముచే నాతఁడు విశ్వనాథముతో పరిచయము కలిగించుకొనఁడలఁచియే నెమ్మదిగా నాతనిప్రక్కనుఁపింపఁ జాయెను.

“తమనామధేయ మేమండీ!”

“విశ్వనాథరావ నెదరు? తమరీగ్రామమున నిక నెన్ని దినములుండఁడలఁచికొనియున్నారు? తమకుమార్తె కేమి వ్యాధియని మీయనుమానము? నాకుఁగూడఁగొంచెమువైద్యమునఁ బ్రవేశమున్నది. నేనుపయోగముగా నున్నచో, సంశోషముగా నామెకు మందిచ్చి నాలుగైదుదినములలో గుణముఁ జూపెదను. మీయిష్టము!”

నానారా వాలోపనానిమగ్నఁడై నాలుగైదు దినములైనతర్వాత “అట్లకానిండు; కాని మీ రీగ్రామమున చాల దినము లుండుమనుచున్నారే? గుణాగుణములను బరీక్షింపటకు మీ కవకాశ మెక్కడ?” అనెను.

“గుణమున కేమి లెండు! శౌషధము వట్టిచ్చినదోలేదో రెండుమూఁడుదినములలోనే మనకు గ్రాహ్యము కాఁగలదు. సాధనకారిత్యై నచోఁ గొంతయాషధమును మీతోఁ దీసికొనిపోవచ్చును. లేనిచో మీ విలాసమునకు దానిని నేనుబాపవచ్చును. ఎట్లైనను జేయవచ్చును కదా?”

“అట్లే కానిండు. మాపిల్ల ఏమనునో” అని లేచి తనగదిలోనికిఁ బోయెను. అరుగుపైఁ గూర్చిండిన విశ్వనాథమాన కన్యభాషలో కొంతరహస్యసంభాషణయు, నానారావు కఠినస్వరమును మాత్రము వినఁబడెను.

విశ్వనాథ మాయుర్వేదపండితుఁడు కాఁడు; కాని కొంచెమునాడీపరీక్ష నెఱుంగును. నాడిని గమనించి వ్యక్తి వ్యాధిగలవాఁడా కాఁడా యనునంతమును నిర్ధారణచేయుట కాజ్ఞానము చాలును. ప్రస్తుతవిషయమున నామె కేమం దెందులకీయఁడలఁచెనో మాకెఱుక లేదు కాని, వారిద్దఱతోఁ గొంతపరిచయమును గలిగించుకొనుట కాతఁడుత్పశించుచుండుటచే నియ్యది తనకార్యమునకు సాధనకారి కాఁగలదని యాతఁడెంచెను. ఆతఁడాగ్రామమున కిరుదెంచినపని యొకనేరమునఁ బరిశోధించుటకే. ఆగ్రామమునందే సుమా రాజుమాసములకుఁ బూర్వ మొకధనవంతుఁ డకస్మాత్తుగా హత్యచేయఁబడెనో, మరేమయ్యనో, తెలియదు కాని, అదృశ్యఁడాయెను. ఇట్టివారితో నాతఁ డేగ్రామమునకును బోవనున్నట్లు తెలుపలేదట! ఆత్మహత్యగావించుకొను నంతటికష్టము లేమియు నతనికి లేవని యతనిమిత్రులును, బంధుగులునుగూడఁ దెలిసియుండిరి. ఆతఁ డిల్లువిడిచినమరునాఁ డాతని సంతకముతోవచ్చిన యుత్తరమును బట్టి యింటవారతఁ డెట్టియవస్థలో నున్నాఁడోయని కాఁబోలును, ఇంట నున్నపైకమును గొంతయు, మిత్రులయొద్దనున్న పైకమును గొంతయు జతచేసి యుత్తరము దెచ్చినవానిచేతికి 1200 రూపాయల నిచ్చియుండిరి. సమీప గ్రామములో నెచ్చటనో భూములఁగొనుట కాతఁ డాగియుండెననియు, నంట నంతపైకమెచ్చట నున్నది, నెఱింగించుటచే, వచ్చినవానిమాటల నింటివారలు నమ్మి యాతనికాపైకమిచ్చుటకుఁ గార

ణము. మరునాఁ డాయన రాఁగఁడని చెప్పి, వార్తాహారుఁ డాపైకముతో నంతరించెను. రెండుమూఁడు దినములవఱకు నాతఁడు రాకుండుటచేతను దమ కాతనియొద్దనుండి యుత్తరమేదియు. రాకుండుటచేతను గలవలనడి యాతని భార్య యు నితరబంధువులును బోలీసువారి కీవర్తమానము నెఱింగించిరి. కడఁచిన యాఱుమానములనుండియుఁ బోలీసువారొనర్చిన ప్రయత్నము లేవియుఁ గార్యసిద్ధినందకుండుటచే ఎట్టులో యీ యుదంతము నెఱింగిన విశ్వనాథము తనశక్తిచే నేమైన గుట్టుబయటకడునేమో యని, బయలుదేరి యాగ్రామమున కరుదెంచి, యదృశ్యుడైన నారాయణప్పబండుగులవలనను, స్నేహితులవలనను, యాతనిపూర్వవృత్తాంతమును దమ యనుమానములను గనుఁగొని యాసత్రమున బస సేర్పరచుకొనియండెను.

ఇంతలో నానారా వరుదెంచి విశ్వనాథమును గదిలోనికి దీసికొనిపోయెను. కొంచెముగా సిగ్గును నూచించుచు, కుముద్వృత్తి యరుదెంచి తనవామహస్తమును సాచెను. విశ్వనాథ మాచేతి నందుకొని నాడిని రెండునిమిషములవఱకుఁ బరీక్షించెను. నాడిని బరీక్షించుచు నామె ప్రేళ్ల కున్నయంగరములపైఁ గూడ దృష్టిఁ బరవెను. ఆం దొకయంగరముపై కె. ఎన్. అను అక్షరములున్నట్లఁతఁడనుమానించి, ప్రస్తుతవిషయ మైనతర్వాత నాయంగరముపైని యక్షరములసంగతి విచారించవచ్చునని తలంచి నాడిఁబరీక్షయైనతర్వాతఁ బ్రక్కనున్నకంబళిపై నాసీనుఁ డాయెను.

“అమె కస్వస్థతగా నున్నదని మీఁరేకారణములనుబట్టి చెప్పుచున్నారా? గుణగతము లొక్కొంత నా కెఱింగించెదరా?” అని విశ్వనాథ మడిగెను.

నానారా వించుకకాల మాలోచించి “కొంచె ముబ్బసపుడగునంబంధమైన వ్యాధి యని నా యనుమానము. మనస్సునకు సంతోషము లేదు. శ్రమ కోర్వలేదు. తల్లి గఱించినది మొదలీమె కారోగ్యము చెడినది” అనెను.

“నాడి బలహీనముగానే యున్నది. కొంచెము బలముఁ జేయుట కేనైన నొషధమిచ్చి పిదప వ్యాధి యేయాఱమునఁ బరిణమించునో చూచెదము. ఆమె చేతివజ్రపుటుంగర మెచ్చుట చేయించినారు. చాల బాగున్నది! ఒకసారి చూడనిచ్చెదరా?” నానారా వాయంగరమును దెచ్చి విశ్వనాథముచేతి కిచ్చి,

“ఇది న్నాకై మొదటఁ జేయించుకొంటిని నా పేరు గుఱ్ఱులుకూడ నింగ్లీషున దానిపైఁ జెక్కఁబడినవి. పట్టణములోఁ జేయించినాను. నూఱురూపాయలైనది” అనెను.

విశ్వనాథ మాయంగరము నందుపై గల గుఱ్ఱులను బరీక్షించి తిరిగి నానారావ్రతకొనంగి “సాయంకాల ముకమందిచ్చెదను. రెండుమూఁడుదినములు సేవించినతర్వాత గుణములనుబట్టి పిదఁ జూచెదము” అని లేచెను.

విశ్వనాథము, కుముద్వృత్తిని మధ్యమధ్య తీక్షణదృష్టిచేఁ బరిశీలించుట యామెకూడ గ్రహించుట చేతనేకాఁబోలునచ్చుటనుండియూమె

లోపలిగది కేగను. విశ్వనాథమున కామె దీర్ఘవిచారమున మునిగి యున్నట్లును, విధి లేని చిక్కులలోఁ దగుల్కొనియున్నదీతని గన్పట్టెను. నానారావుమెద్ద సెలవుదీసికొని యాతఁడు వీధిలోనికి దిగి యరుడెంచెను.

ఆనాటిమధ్యాహ్న మాతఁ డూరిలోని కేగి కే. నారాయణప్ప బందుగులయింటికిఁ బోయి, వాణివలన, నారాయణప్పకూడ తన నజ్రపుటుంగరముపై పేరుగుట్టులను జెక్కించు కొనినట్లును, ఆతఁడొదినముననదృశ్యుడైనప్పు డయ్యది కూడఁ దనవ్రేలి కుంచుకొనిపోయి నట్లును దెలిసెను. ఆయంగరమే కుముద్వతి యొద్దనున్నయంగరమా ? అదృశ్యుడైన నారాయణప్పకును, మార్కాపురవాసియైన నానారావునకును, గూతురునకును నెట్టిసంబంధము ? ఆయంగరము వీరెచ్చటనైనఁ గొని, చేయించుకొంటిమని యబద్ధ మాకుచున్నారా? ఈవిషయ మింకను విచారించవలయునని విశ్వనాథ మాలోచించెను.

ఆదినమున సాయంకాలము నాలుగు గంటలకు విశ్వనాథము వెంకోబారాపుభవన ప్రాకారమును బ్రవేశించి, ఆవిశాలమైన దొడ్డిని అందుమధ్యగట్టఁబడియున్న మేకను స్థూల దృష్టిని బరిశీలించి, ఇంటిగుమ్మముఁ దట్టెను. రత్నసామి వచ్చి తలుపు దెరచెను.

“ఈయింట భాగమేదైన నద్దెకిచ్చెదరా?” అని విశ్వనాథము ప్రశ్నించెను. కనుగొని వచ్చెదనని చెప్పి రత్నసామి మేకపై కేగి, రెండునిమిషములలోఁ దిగి వచ్చి, విశ్వనాథమును మేకపై నున్న యొక విశాలమైనగది

లోనికిఁ దీసికొనిపోయెను. అచ్చటఁ గూర్చుండి యున్న వెంకోబారా వాతని గూర్చుండఁడని “మీకేనా యిల్ల దెక్కఁ గావలసిన”దని ప్రశ్నించెను.

“ఔనండి! నాకేకావలయును. ఇల్లంతయునైనను సరే! తమకు తఱచుగా నీయూర నుంక కుండుటచే నిచ్చెదరేమోయని చుట్టుప్రక్కల వారనుటచే నే నరుడెంచితిని.”

“ప్రస్తుతము నే నద్దెకియలేను. కాని ఇదునై దిరువది దినములలో దీనినిగొంతకాలమువఱకద్దెకియవచ్చును. అంతవఱకు మీ రాగఁగలిగినచోఁ దిరిగి దర్శన మిప్పించినయెడల మనము మాటలాడుకొనవచ్చును. ఇల్లు చూచెదరా?” అని వెంకోబారా వ్ర లేచి, విశ్వనాథమున కిల్లంతయుఁ జూపెను. ఇల్లు చాల విశాలముగా నున్నది. మేడపై మూఁడుగఁకులును వసారాయును, క్రింద నాఱుగఁకులు నున్నవి. దొడ్డిలో రెండు పెద్దచింతచెట్లును నాలుగు నూమిడి చెట్లు నున్నవి.

“ఇదిదినములు పోయినతర్వాతఁ దిగి దర్శనము చేసెదను. సెలవు” అని విశ్వనాథ మాయిల్లు విడచి సత్రమును జేరెను. ఎత్తైన ట్టియు దట్టమైనట్టియు ప్రహారీగోడలును “పాపులపెట్టె”లోని అరలవలె నున్న గదులను జూచి, యిట్టియింటికి యజమానుఁ డింతవఱకేలఁపరిణయమాడలేదని యాతఁ డాశ్చర్య మొందెను. ఆతఁడు సత్రమును జేరునరి కప్పుడే కుముద్వతి యు నానారావును సత్రమును విడిచిపోవుటకు సిద్ధముగా నుండిరి. వారిని బోనిచ్చి విశ్వనాథ మెవ్వరును లేకుండఁజూచి, వారి

గదికి వైచిన తాళమునకుఁ జెవిచేయించుటకు నమున్నాకై తనయొద్దనున్న మైనముతో గుఱుతు దీసికొని, తిరిగి యూరిలోనికి బసు నమై తాళములు మరమ్మతు చేయువానియొద్ద కేగి, తగినచెవిని చేయించి తిరిగి వెంకోబా రావొంటివైపు సోయెను. అప్పటికి సూర్యాస్తమయమై యొకగంటయ్యెయ్యండెను. మేడపై దీపములు వెలుఁగుచుండెను. హఠాటలు నుండి కాఁబోలు నొక బ్రాహ్మణుఁడు పెద్ద “టిఫిణ్ కేరియర్” లో భోజనము నింటిలో నిచ్చి మరలి వచ్చుచుండెను. విశ్వనాథ మాతని గలిసికొని, “వెంకోబారావు గారింటియం దున్నారా? ఇప్పు జాయనతో మాటలాడుటకు వీలున్నదా?” అని అడిగెను.

“నాకుఁ దెలియదంకి! ఆయన లోపలనే యున్నారు కాఁబోలును. నేను జూపలేదు; భోజనమును దిగువ బెట్టి వచ్చుచున్నాను” అని చెప్పి యతఁడు తనదారి నేగెను. విశ్వనాథ మాప్రాంతములనే యొకయరుగుపై నుప విష్టఁడై యాయిటివైపు దృష్టి నిలిపి కూర్చుండెను.

రాత్రి 8½ గంటల కాయొంటినుండి కుము ద్వతియు, నానారావును వెంకోబారావును బై కరుదెంచిరి. వారితో నింకొకపురుషుఁ డెవ్వరో యుండెను. నానారావును కుముద్వ తియు, వెడలిపోయిన నాలుగైదునిమిషముల వఱకు వెంకోబారా వానూతన పురుషునితోఁ బ్రసంగించి, వాని నంపి యింటిలోని కేగెను. ఆనూతన పురుషుఁ డేబదిగజములదూర మేగిన తర్వాత విశ్వనాథ మాతని వెంబడించి, ప్రాత

యూరులో నొకయంట నాతఁడు ప్రవేశించుట చూచి, మరునాఁ డుదయమున విచారించుకొన్న నచ్చునని శిష్యులనుచుకొని, హఠాటలున కేగి భోజనము చేసి, సత్రమును జేరి నిద్రించెను.

III. సంకల్పము

మరునాఁడుదయమున విశ్వనాథము తన యొద్దనున్న “పై త్యాంతకరసములో” కొంత భాగమును కుముద్వతికిచ్చుటకై వారిగది తలుపు తట్టెను. నానారావు ధుమధుమలా డు మొగముతో వచ్చి తలుపు దీసి, వచ్చిన విశ్వనాథమును జూచి, చిఱునవ్వునకై ప్రయత్నించుచు, నాతని లోనికిఁ దీసికొనిపోయెను. విశ్వనాథము కుముద్వతిహస్తము నింకొక సారి పరీక్ష చేయవలయుననుటచే, నానారా వామెను బిలిచెను. ఇంకను మొగమునఁ గఱఁ బకుచున్న కన్నీటిచాఱికలతోడను దీర్ఘదుఃఖ తాఁములను జూపు మొగముతోడను ఆమె తనతోఁట్రుపాటును గప్పి పుచ్చుటకుఁ బ్రయత్నించుచు, వచ్చి నిలువఁబడఁగా, విశ్వనాథ మామె వామహస్తమును బట్టుకొని ధైర్యోద్బోధనసూచకముగా హస్తము నెత్తి ఆమె ముఖమును బరీక్షించుచు, నాడీపరీక్షఁ జేయఁ జొచ్చెను. కుముద్వతియు నడుమనడుమ, విశ్వనాథమువైపు దృష్టినిగుడించుచు, నాతని ముఖమును బట్టి గుణనిర్ణయముఁ జేయుటకు కాఁబోలు నిశ్చయించుకొనుచుండెను. ఆమె దేహముయొక్కవణఁకు నామెనాడియే తెలుపుచుండెను. ఆదీర్ఘనాడీపరీక్ష రుచింపక పోవుటచే కాఁబోలు నానారావు—

“రాత్రి దేహములో బాధవలన నిద్ర లేదని నాతోడ జెప్పినది. ఈమధ్యాహ్నమేగి శారసానితో సంప్రతించివచ్చెదను, మీ మందు సంతవల కాపియంచగలరా?” అని కొంచెము విసుగుదలతో ననెను.

నాడియం దేవిధమైన దుర్గుణమును లేక పోవుటచే, నిది యెల్ల కడటనాటకమని గత దినవస్త్రనే నిశ్చయించుకొనిన విశ్వనాథమున కాతనిమాట లాశ్చర్యమును గొలువలేదు. అతఁ డాయనుమానమును, తన కామెయందు గల సదభిప్రాయమును సానుభూతియును రూఢిగాఁ దెలుపుచూపుతోఁ గుముద్వత్తి నొకసారి చూచి నిలువఁబడి “అట్లే కాండం”ని గది దాటి వచ్చి తనగదిలోని కేకెను. అతఁడట్లు వచ్చు నప్పుడు చూసిన కుముద్వత్తియొక్క జాలినిగొలుపుచూపు లాతనిహృదయమును గలఁతపెట్టుచుఁ దనవట్ల నామెకు సదభిప్రాయము కేవలము లేకున్నను, నానారావు చూపెడు ననుమానయతమైన దురభిప్రాయము లేదని నిశ్చయించుకొనెను.

విశ్వనాథ మంతట ప్రాతయూరులో దిగ విడచిన పురుషునియదంతము నెఱుఁగఁ గోఱి, యచ్చటకేగి, యిరుగుపొరుగు వానివలన నాతఁ డొకవైశ్యుఁడనియు నెఱివల “లాట్రీ” యందుఁ దనకు లాభించిన 75 వేలరూపాయిలు నెట్లు వినియోగి పవలెనో యని యూహించుచున్నాఁడనియు, దెలిసికొని తిరిగి యరంఢేలుపేటదానిని తనయింటి కేగుటకు బయలుదేరెను. వెంకోబారావింటిప్రాంతముల కాతఁ డేగునరికి, ప్రాకారములోని కొక

బండిపై కొన్ని కొబ్బరియొక్కలు తీసికొని పోఁబడుచుండెను అవరణమునందు నాటించుటకుఁ గాఁబోలునని తలఁచికొని, విశ్వనాథము భోజనాసంతరముఁ సత్రముఁ జేరెను.

సరిగామధ్యాహ్నము మూఁడుగంటలకు నానారావు తనగదిని విడచి, యూరిలోనికిఁ బోయెను. తన కింతకంటె మంచినమయము రాదని యోచించి, హైందవాచారములకు వ్యతిరేకమైనను, తనసదభిప్రాయమునే నమ్ముకొని, విశ్వనాథ మొకకడునైదునిమిషములు తాళి, తనగదిని బిగించి కుముద్వత్తియన్నగదిని దట్టెను. కుముద్వత్తి తలుపుఁదెరిచి, తలుపుతట్టినదెవ్వనో చూచి “మానాయన యింట లేర”ని, తలుపు తిరిగి బంధించఁ బ్రయత్నించుచుండగా విశ్వనాథ మామెకు భయముప్పతిల్లనట్లు “మీమేలుకై, మీతో మాటలాడవలయును. లేనిచోఁ మీకుఁగూడ ముష్ట రాఁగలదు. నావలన మీ కేవిధమైన అవమానమును, అమర్యాదయును సంభవించదని, వాగ్దానము చేయుచున్నాను” అనెను. శ్రీబుద్ధి చాలసూక్ష్మమైనదని లోక ప్రతీతి. ఈ మాటలవలన నేమనుకొనెనో, యామె యాతనికి దారి నెసంగి, తలుపును దగ్గరగా వైచి నిలువఁబడెను.

“నేను సదభిప్రాయముతోడనే మీయొద్ద కరుడెండితిని. నామాటలను నమ్మి నేనడుగు ప్రశ్నలకు సరియగుసమాధాన మిచ్చెదరా మీకు మేలుచేసెదను. లేనిచో నే నేమియుఁ జేయఁజాలను నలుగురితో పాటని విచారించును” అని విశ్వనాథ మామెకు ధైర్యము కలుగునట్లు ప్రారంభించెను.

“నే నాఁడుదాన నైనను నమ్మక ద్రోహమును జేయనని మీకు నాయందు విశ్వాసమున్నచో, మీ యుదంతమునంతయు నా కెఱింగింపుడు. పిదప నాసంగతి మీ కే గ్రాహ్యము కాఁగలదు. నే నెఱకనిర్భాగ్యురాలను” అని కుముద్వతి యనెను.

“మీరు నిర్భాగ్యులని యనుకొన్నను నా కట్లుకనఁబడుటలేదు. కాస్తన మిమ్ములనునమ్మి నాయుదంతము నెఱింగించెదను. నేనో యపరాధపరిశోధకుఁడను. ఈగ్రామమున నాఱు మాసముల క్రిత మద్యశ్రుఁడైన కె. నారాయణస్వ సంగతి విమర్శించుటకై వచ్చితిని. ఏమి? అట్లు బెదిరి చూచెద రేల? మీ రాయన నెఱుఁగుదురా?” అని తన మొగమునుండి దృష్టి మరల్చినకుముద్వతి నాతఁ డడిగెను.

ఆమె మాటాడలేదు. విశ్వనాథము తన ప్రశ్నను దిరిగి యడిగెను. ఒకనిమిషమైన తర్వాత “అయన కేదో భయంకరమగునాపత్తు తటస్థించిన టైవరో రైలులోఁ జెప్పఁగా విని యంటిని. అది జ్ఞప్తికివచ్చిన”దని యామె మొగమును ద్రిప్పకయే తనచేతివైపు చూచి కొనుచు నస్ఫుటముగాఁ బలకెను. విశ్వనాథమిది తప్పక బూటకమే యని గ్రహించెను.

“నాతో మీ రేదో హితముగూర్చు మాటల నాడెద నంటిరి? ఏవిషయమును గుఱించియో, తెలిపెదరా?” అని యామె కిసుగు దలతోఁ బ్రశ్నించెను.

విశ్వనాథము ధైర్యముదెచ్చి కొని యిట్లు చెప్పెను. “మిమ్మున నీసత్రమునఁ జూచినది మొదలు మీ కేదో యొకకష్టమున నున్నా

రనియు, మీకు సాధ్యముకానికారణాంతరములచేఁగ్యశించుచున్నారనియు నేను గ్రహించితిని. నన్ను నవిస్తరముగాఁ జెప్పుమనెదరా? కుముద్వతినెమ్మదిగా “ఊ” అనెను.

“ధైర్య మిచ్చితిరి కాన, చెప్పెదను. నే నవివాహితుఁడను. కావలసినంత యాస్తి యున్నది. మీకు సర్వవిధముల సౌఖ్యము నొడఁగూర్పవలయునను నుద్దేశము నాకుఁ గల్గినది. అవ్యాజ ప్రేమమహేతుకముగా జనించునందురు! మీకింకను వివాహముకా లేదని గ్రహించితిని. మీతండ్రిగారి నడిగిన నేమందురో యని భయపడితిని. మీ రేవియో యలవికాని నిర్బంధములలోఁ జక్కుకొని యున్నారనికూడ నే ననుమానపడుచున్నాను. నామనస్సు పరిపరివిధములఁ బరితపించుచున్నది. మిమ్మినిర్బంధములనుండి తొలగించి, సౌఖ్యమెట్లయినఁ జేకూర్చవలెనని నే నుత్సహించుచున్నాను. ఇంతవఱకు చెప్పినందులకు మన్నించి నాకాజ్ఞ నిచ్చెదరా? మీ యుదంతమునంతయు నీన్నేహితునివీనులఁ బడవై చెదరా? ఈన్నేహితుని సహాయమును స్వీకరింతురా?”

“నే నవివాహితనే కాని, యస్వాధీనను; నన్నావరించుకొనియున్న నిర్బంధములవలన నేనేవిషయమును జెప్పలేననిన, నన్నుక్షమింపవలయును. నానాలుక నాస్వాధీనమున లేదు. మీరు నన్ను నిష్ఠూర్యము చేయవలదు.”

“అట్లయిన మీ రానిర్బంధములనుండి వెలువడరాదా? నేను మీకు సహాయము చేసెదను. మీ కేయాపదయు రాకుంకఁ జూచెదను.”

“అదేమియుఁ గార్యకారి కానేరదు. నన్నావరించిననిర్బంధములు మానవాతీతములని జ్ఞానవ్యక్తము. మీరు నాజోక్యమునకు రావలదని నాప్రార్థన. వచ్చినచో మీకుఁ గూడఁ గీడు దాఁపఁగించునేమో యని నాభయము మీకుఁ గీడుకలిగినచో, నా కింక నుత్తరగతులుండవు. మీమాటలను నామనస్సులోనే యుంచుకొనెదను. ఇంక మీరు నాప్రశంస నెత్తవలదని వేయివిధములఁ గోరుచున్నాను. తమించి మీదారిని మీరు పొండు.”

“అట్లు పట్టి విడుచుస్వభావమే కలవాడనైనచో, స్వామమునఁగలపోలీసువారు విడిచిన షరిశోధనకు నే నేల పూసుకొనెదను? కార్యంతమువఱకును విడువకుండుట నాయలవాటు. అట్లులేయివిషయమునఁగూడ నాయోపినంత వఱకుఁ బ్రయత్నించి మీ కానిర్బంధములను దొలఁగింపఁ బ్రయత్నించెదను. ఆపై నమియిష్యము.”

“నేను మీయెడఁ బరిపూర్ణమైన స్నేహభావముతోఁ జెప్పచున్నాను. నేనే స్వతంత్రురాలనైనచో మీదయకుఁ దగినట్లే వర్తించెడిదానను. నేను నిర్భాగ్యురాలను. నావిషయమునఁ బరిశ్రమచేసినచో, మీకును గీడుసంభవించునని నిశ్చయముతో మీకు సలహానిచ్చితిని. నాయందు దయయుంచి మీరాప్రయత్నమును జేయక విరమింపుడు.”

మీకుఁ దిరిగి స్వతంత్రత లభించువఱకు నే నాప్రయత్నమును విడచుట కల్ల. నాయుద్దేశము కొనసాగనిచో, నాకుఁ గీడువచ్చినను సమ్మతమే! నేనికంక బోయెదను. నేను జెప్పిన

వాక్యములను జ్ఞాపకముంచుకొనుఁడు. మీకెప్పుడైనను, నాసహాయము కావలసినచో నేను సిద్ధముగా నున్నాను. ఈనారాయణస్వ సంగతి గనుఁగొనులోపల, మీకుఁగూడస్వాతంత్ర్యము నిప్పించెదన”ని విశ్వనాథ మామె ముఖమును జూచుచుఁబలికెను. ఈమాటల కామె దేహము కంపించుట నాతఁడు గ్రహించకపోలేదు. ‘పోయివచ్చెద’నని చెప్పి, విశ్వనాథ మామెగదిని విడిచి వచ్చెను. ఆతని యనుమానమిప్పటికిఁ గొంత స్థిరపడెనని యాతనిముఖమే తెలుపఁజూచెను. ఎట్లైనను గుముద్వతి నావఱించుకొనియున్న రహస్యనిబంధనాంధకారమును జీల్చి యామెకు సౌఖ్యమును జేకూర్చవలెనని యాతఁడు మనమున నింకను దృఢముగా నిశ్చయించుకొనెను. ఆమెకు వెంకోబారావును బెండ్లియాడు నుద్దేశమే యున్నచోఁ దన్నామె నమ్ముదలఁచుటకై న మనమున సవకాశ మీయదని నిశ్చయించుకొనెను.

నాటిరాత్రినుండి కొంచెము తీవ్రయత్నములు జరుప నుంకించుటచే, నెట్లయిన మంచి దని యూహించి, నాటిమధ్యాహ్న మాతఁడు, పోలీసుపెద్ద ఇన్స్పెక్టరుగారియింటి కేగి ఆయనకుఁ దనను, తనకార్యము నెఱిగించుకొని, ఆయనచే నమితముగా గౌరవింపఁబడి వలసిన సహాయముఁ జేయఁగలఁడనివాగ్దానముఁబొంది, తనబనఁ జేరెను. గడి తలుపుదెరచునరి కాతని కొఱ కొక యుత్తరము వేచి యుండెను. విప్పి చూడఁగా నందుఁ దొందరలో వ్రాసిన మూఁడుపంక్తులు మాత్రమే దస్కతేమియు లేకుండ నిట్లుండెను.

“మీ రీ ప్రయత్నమునుండి విరమించుట నా ముఖ్యోద్దేశము. భగవదనుగ్రహమున నేను స్వాతంత్ర్యముబొందఁ గలిగినచో నే నీ నాఁడాడినమాటలను మరువను; కాని మీ దిట్టి ప్రయత్నమును జేసి కీడుబాంబెదరని విరమింప మిక్కిలి వేఱుచు టిని”.

ఈలేఖ వ్రాసినదెవ్వరో తెలుఁజనవన రము లేదు. విశ్వనాథ మాయుత్తరమును నాలుగైదుసారులు పఠించి తానాదినమున నుండి సలుపఁబోవు తీవ్రయత్నముల కీయత్త రము శుభసూచకమని మనస్సునో నిశ్చయించుకొనెను. ఈయత్తర మాతనిసందేహమును బలపఱచుటయే కాక, తప్పక తానుజేయఁదలచిన ప్రయత్నమును కొనసాగింపవలెననికూడ నిశ్చయమును వృద్ధిచేసెను.

నాటి సాయంకాలము తిరిగి యథాప్రకారముగాఁ గుముద్వతియును నానారావును సత్తవును విడిచిపోవునమయమును జూచి, విశ్వనాథము తానిటీవలఁ జేయించిన మారు తాళపుచెవిచే వారిగదిని దెరచి, తలుపు లోనబిగించి సుమా రొక యరగంటకాలము తనయొద్దనున్న మారుతాళపుఁ జెవులగుత్తి నహాయమున వారిపెట్టెలను దెరచి సమస్తమును శోధించెను. కాని వానియాశోధన విశేషఫలదాయకమైన ట్లాతడు తృప్తిపడలేదు. వెంకోబారావు వ్రాసిన రెండుమూఁడు త్తరములును నాలుగైదుచ్చుపుస్తకములును రెండు భూవివరములను దెలుపుస్తాంపుపత్రములును, దానికి సంబంధించిన కవులుకాగితములు మొదలగునవియు గలవు. ఆభూములన్నియు

రెండుఖండములుగా నంతకుఁబూర్వము నాలు గేండ్లనాఁడు నానారావు కొన్నట్లును, అందుపై గుత్తదారు లిచ్చుశిస్తులను దెలియఁజేయు పత్రములను జూచి, విశ్వనాథ మతఁడింకటి ధనవంతుఁడగునా కాదా యనుసందేహముఁ బొంది ఆభూములున్న కర్నూలు సమీపమందలి గ్రామములపేరులను మనస్సులో నిలుపుకొని, త్వరలో నాయంశమును నిర్ణయించు కొనవలెనని నిశ్చయించుకొనెను. ఆయత్తరము పైకవరులు లేకుండుటచే నేగ్రామమున కవీవ్రాయఁబడియుండెనో నిర్ణయించు కొనుట కాతనికి సాధ్యము కాకపోయెను. కాని యత్తరములలో నాతఁడు మహాదేవనానారా వని పిలువఁబడుటచే నాతని సంపూర్ణనామ మదియని తెలిసికొనెను. ఇక బాగుచేసిన నేమగునో యని, యాతఁడు వస్తువులనెల్ల యథాప్రకారముంచి గది బిగించి బయట కరువెంచెను. కర్నూలున కింక నెప్పు డేగవలయునని యాతఁ డాలోచింపఁ దొడఁగెను.

IV. సంధానము

ఆతఁడు నానారావుగదినుండి శీఘ్రముగ పై కరువెంచుట మంచిదే యయ్యెను. ఇంక మెకయిగువదినిమిషము లైనను గడువకపూర్వమే, నానారావును, గుముద్వతియును దిరిగి వచ్చిరి. కుముద్వతి మొగము జేవుఱించుకొని యుండెను. ఆమె విశ్వనాథమువైపు చూడకయే, సరాసరిగ గదితలుపుదీసికొని లోని కేగెను నానారా వరుగువై గూఱుంజిన విశ్వనాథముకొద్ద కరువెంచి, “నేను దొరసానిచే నామెను బరీక్ష చేయించితిని. రేడటినుండి,

యాషధము నిచ్చెదనని యామె చెప్పినది. మీమందిరికనవసరములేదు. మీకిచ్చిన శ్రమకు మమ్మును తమింపవలెను" అని పలికెను. విశ్వనాథము "కానిండు; ఎచ్చటమందు నిప్పించినను, ఆమెకు స్వస్థత కలుగుటయే కదా మన యుద్దేశము." అనెను. కొంచెముకాలము గుంటూరునందలి ఎండలను గుఱించియు, రైళ్లను గుఱించియు మాటలాడి నానారాధ్ర తనగది కేగెను.

రాత్రి ఎనిమిదిగంటలకు, భోజనము చేసి తన జేబుననున్న పిస్తోలును సరిచూచికొని, తన యొద్దనున్న త్రాటి నిచ్చెనను గూఢముగాఁ గప్పుకొనియున్న వస్త్రములో దాచి, సత్రమును విడచి, యాచీకటిలో సరంజేలుపేటలోని వెంకోబారాధ్రయొక్క యింటిపాకారము నెనుకభాగమును జేరి, యచ్చటనిర్మానుష్యముగ నుడుటకు సంతసించి, తన త్రాటి నిచ్చెనను గోడమూల కిమచ్చి, గోడ నెక్కి నిచ్చెన నావలకు లాగికొని, ప్రాకారమునం దెవ్వరును లేకుండుటచూచి మెల్లఁగాఁ గ్రిందకుదిగి దొడ్డిలోనిచింతచెట్టునెక్కి గుబురుగా నున్న శాఖలనడుమఁ గూర్చుండి నాల్గు దిక్కులను బరిశీలించెను. గతదినమునఁ దేబడినకొబ్బరి మొక్క లింకను పాతంపఁబడక, యావరణలో నొకమూల నుంపఁబడినవి. ఇంటఁగూడ నిశ్శబ్దముగ నుండెను. మేడవై గదియందు కిటికీలను దెరచికొని, వెంకోబారాధ్రను రత్న సామియు నేమియో మాటలాడుకొనుచుండిరి. రాత్రి పదిగంటలగుటచే వారాగవాక్షములను బంధించి, నిద్రకుఁ గాఁబోలు నేగిరి. ఒకయరగంట

కాల మూరకుండి, విశ్వనాథము వృక్షము నుండి క్రిందకుదిగెను. ఆవరణము దాటి యిల్లు చేరవలయునను నుద్దేశముతో నాతఁడు బయలుదేరెను. కాని నాలుగడుగులు వైచుసరి కా తఁడు హఠాత్తుగా నొకవెద్ద గోతిలోఁ బడెను. చీకటిలో దారితేలియక యాతఁడు సుమారు పదియడుగులలోఁ తుగల యూగోతినుండి, కప్పమున వెలువడివచ్చి, బాగ్రత్తతో ముందునకు సాగెను. ఆవరణమునం దింకను గొన్ని స్థలములయందట్టి గోతులు త్రవ్వబడియుండెను. కాని యం దేదియు నింతలోఁ తు లేదు. నాలుగైదడుగులలోఁ తుకన్న నెక్కువలోఁ తు లేదని యాతఁ డందందు దిగి గ్రహించెను. త్రవ్విన మన్నంతయు నావరణలో నొకమూలఁ జేర్పఁబడియుండుటచే దన కీయవస్థ కలిగినదని తలంచి యింతవెద్దగొయ్యి కొబ్బరి చెట్టును బాతుట కేలయని యనుమానించుచు నిల్లు చేరెను. గదులకున్న గవాక్షముల యినుపయూచల నాతఁడు చేతితోఁ దడుముచు వాటిగట్టిదనమునకు సంకోచించుచు, నింటినుండి వచ్చుశబ్దము లేమియు లేకుండుటచే, తానిక సందుఁ దడసినను బ్రయోజనముండదనియఁ దన కారాత్రి గోతియందుఁ బడునవస్థ దుశ్చకునము కాఁబోలుననియు, నిర్ణయించుకొని, తిరిగి వచ్చినదారి నే గోడదాటి తనత్రాటినిచ్చెనతో సత్రము నర్ధరాత్రమునఁ జేరెను.

ముందీనానారాధ్రయొక్క యాస్తివిషయముగల యనుమానమును దీర్చికొనవలయునని నిశ్చయించుకొని, తనసామానును సర్ది

కొని, రాత్రియొంటిగంటన్నరకు గుంటూరు నుండి బయలుదేరిపోవురైలులో నాతఁడు కర్నూలునకుఁ బ్రయాణమై పోయెను. మరునాఁడు సాయంకాలమున కాతఁడు కర్నూలును జేరి రాత్రి యచ్చటనే యొకహోటలున భుజించి పరుండెను. తెల్లవారినతర్వాత నాతఁడు బండిని గట్టించుకొని నానారావునొద్దనున్న పత్రమునఁ జెప్పబడిన మొదటిగ్రామమును జేరి, కరణమింటి కేగెను. ఆదినమున వానియింటనే భుజించి, విచారింపఁగా నాయూరున, నానారావునకుఁ బత్రముల వ్రాసియిచ్చిన పేరులు గలరైతు లెవ్వరు లేరనియు, మహాదేవ నానారా వనుభూస్వామి యాధీనమున నా గ్రామమున భూములేవియు లేవనియు, ఆ గ్రామము పేరుగల గ్రామము కర్నూలు దగ్గరనే కాకుండ, యాజిల్లాలో మరెచ్చటను లేదనియు, ఖండితముగాఁ గరణము చెప్పటచే, విధిలేక తిరిగిసాయంకాలమునకు కర్నూలుఁ జేరెను. ఇంతదూరము వచ్చినతర్వాత రెండవ గ్రామమునకుఁ గూడఁ బోయి ఏల విచారింపరాదని, తలంచి మరునాఁడుదయమున నాతఁడచ్చటకుఁ బండ్రెండుమైళ్ల దూరముననున్న రెండవ గ్రామమును జేరెను; కాని యచ్చటఁ గూడఁ దన కట్టినమాధానమేలభించుటచే, నిరుత్సాహుఁడై కర్నూలునకుఁ దిరిగి వచ్చి, మరునాఁ డుదయమున బయలుదేరురైలులో నాతఁడు ప్రయాణముఁ జేసి, రాత్రికి మార్హాపురమును జేరెను. గ్రామమున నెచ్చటవిచారింపినను, మహాదేవ రావును గాని, నానారావును గాని, మహాదేవ నానారావునుగాని ఎఱింగినవా రెవ్వరు నాత

నికిఁ గన్పడలేదు. విసిగి వేసారి ఇదియంతయు నేదియో తప్పక మోసమని నిశ్చయించుకొని బయలుదేరిన యాఱవదిన ముదయమున నా తఁడు తిరిగి గుంటూరును జేరెను.

ముం దెట్లు ప్రవర్తింపలెనాయని, సత్రమున తనగదియందుఁ గూరుచుండి యాతఁ డాలోచింప నారంభించెను. ఉదయమున డియు, నానారావు కాని కుముద్వతికాని, యాతనికిఁ గన్పడకుండుట యటుంక, వారిగది తలుపు బీగము వైచి యుండుటచే నాతఁడనుమానించి, యిటునటుపరీక్షించి, ఎవ్వఁడను లేకుండుటఁ జూచి, తనయొద్దనున్న చెవితోఁ దాళమును దీసి చూచెను. కాని, సామానంతయు నచ్చటనే యుండుటచే, నాతనియనుమానము శాంఠించెను. కాని సాయంకాలమున నానారా వొక్కఁడే సత్రమున కరుడెంచి, కొంచెము కాలముండి, తనతో మాటలాడకుండఁ దిరిగి తలుపును బంకించుకొనిపోవుట విశ్వనాథమున కర్థముకాక, కుముద్వతి యేమై యుండునా యని యతఁడాలోచింప నారంభించెను. ఆమెను వెంకోబారావును వెండ్లాడుటకువారేమేమిశొందర చే యు చుం డి రోయని యాతఁ డనుమానించెను. చీకటివడిన తర్వాత నాతఁడు భోజనాదులను ముగించుకొని, వెంకోబారా వింటిముందు భాగమునఁ గొంతకాలము వఱకు వేచియుండెను. కాని విశేషము లేమియు నాతనికి గోచరింపక పోవుటచే దిరిగి రాత్రి పడునెకండుగంటలకుఁ ద్రాటినిచ్చిన సహాయముచే నాతఁడు లోని కేగి యావరణమును దాటి యింటిని సమీపిం

చెను. ఆవరణయందు, కొబ్బరిమొక్కలు పాతబడెనని యాతఁడు గ్రహించెను. తాను బడియున్న పెద్దగోతియందుగూడ నొక మొక్క పాతబడియుండెను. ఆతఁడింటిచుట్టును, రెండు మూడుసారులు దిరిగినను, మధ్యమధ్య నెవ్వరో బాధపడుచున్నట్లు పైభాగమున నొకగది నుండి కాఁబోలును మూలుగుతప్ప, వేతేమియు నాతఁడు గ్రహింపలేక పోయెను. కుముద్వతి ఏమై యుండునని యాతఁ డాందోళనపడఁ జొచ్చెను.

రాత్రి యొంటిగంట కాతఁడు సత్రమును జేరెను. తిరిగి యొకసారి నానారావు గదిని బరీక్షించును ద్దేశముతో నాతఁ డాగదిని దెరచి, దీపికాసహాయమున నాతనిపెట్టెనుండి యిది వజ్రలోఁ దాను జూచినయు త్రములను బత్రములను సంగ్రహించి మరునాఁ డుదయమున పోలీసుఇన్స్పెక్టరును జూడవలయునని నిశ్చయించుకొని, గదిబిగించి, పత్రములను తన గదియందు దాచి, నిద్రించెను.

ఇన్స్పెక్టరు రాఘవేంద్ర రావుగా గింట నే యుండిరి. విశ్వనాథమున కింకొకయద్యుత కథ నాతఁ డాయుదయమునఁ జెప్పవలసివచ్చెను. ఆగ్రామములో నిటీవల లాటరీయందు లాభముపొందిన రామనారాయణయనువై శ్యఁడు తెనాలిప్రాంతముల భూములను గొని రావలెనని, నాఁటికై దుదినములకుఁ బూర్వమింటఁ జెప్పి, సుమారు ముప్పదియైదువేల రూపాయలనగదుతో నింటివారి నీ విషయము రహస్యముగా నుంపవలయుననియు, తాను మరునాఁడు తప్పక రాఁగలననియు, చెప్పి బయలు

దేరి పోయి నేఁటివజ్ర కింకను దిరిగి రాలేదట! తెనాలి ప్రాంతములకు రెండు దినములనుండియు నెందఱు పోయి వెదకినను, వానిజూడ తెలియలేదట. ఆతనియొద్దనుండి యింటివారి కేయు త్రమును రాలేదట. “ఇంటివారు కళవళపడుచు, నాకిప్పుడే ‘పితూరీ’చేసి పోయినారు. కే. నారాయణప్పకుఁ దోడుగా నీ రామనారాయణకూడ సంతరించినాఁడేమో తెలియదు. నా కేమియుఁ దోఁచుట లేదు” అని యాయనవిశ్వనాథమున కెఱింగించెను. విశ్వనాథము దీర్ఘాలోచనాతత్పరుఁడై కొంతకాల మట్లెయుండి, తుదకు రాఘవేంద్ర రావునకుఁ బూస గ్రుచ్చినరీతిగా దైవికముగాఁ దాను దెలిసికొనిన వింతవిషయముల నెఱింగించి రామనారాయణ కన్నులువైపు పోవు విషయము నెఱింగించక, కోమటికావున గోష్ఠమునకై తెనాలివైపు పోయివచ్చెదనని యింటివారిలోఁ జెప్పియుండవచ్చుననియు, తాను జెప్పఁబోవు విషయమునఁ బ్రవర్తించినచోఁ దమసాహసము వలనఁ గుట్టుబయల్పడఁగలదేమోయని తుదకు రాఘవేంద్ర రావును సమ్మతించఁజేసి యాతనితో నొకయరగంట రహస్యగోష్ఠి నలిపి, తనమకామును జేరెను. “సాహసేలక్ష్మీ”యని యాతఁడు విశ్వసించియుండెను.

V సన్మానము

సాయంకాలమునాలుగుగంటలకు మారు వేషముతోనున్న యిద్దఱు కనిష్ఠేబులను సత్రపుటరుగుపైఁ గూర్చుండబెట్టి, రాఘవేంద్ర రావు విశ్వనాథముగదిలోఁ బ్రవేశించెను. ఆ దినమున గూడ నెఱిగినే యుతకుఁ బూర్వ

మే తనగదిని బ్రవేశించిననానారావునుజూచి విశ్వనాథము, కుముద్వతి యేమైయండనోపు నని కళవళపడుచున్న కాలమున రాఘవేంద్ర రా వరుడెంచుట యాతనికి గొంత యుత్సాహము కలిగించగా “నాతండు వచ్చి లోపల నున్నాడు. సమయ ముచూచి పనిచేయదము కూర్చుండుడు” అనెను. రాఘవేంద్ర రావు ప విష్టం డాయెను. ఇరువురు నాగదివంక జూచు చుండిరి.

ఇక నెక నిరువదినిమిషములలో నానారావు గదితలుపుదెరచి బయలు కరుడెంచి, తిరిగి తాళము వేయుసమయమున విశ్వనాథమునురాఘవేంద్రరావును బయలు వెడలి వచ్చిరి. విశ్వనాథము నానారావుభుజముపై జేయి వైచెను. రాఘవేంద్ర రా వతనిహస్తముల కరదండములను దగిల్చి, “ఇప్పుడు నీ వేమి చెప్పిన, నది యెల్ల నీపై సాక్ష్యముగ నుపయోగించబడున”ను మామూలు హెచ్చరిక నెసంగెను. అరదండముల జూచి భయ విస్మయములకు లోనై యాతండు విశ్వనాథము వైపు తేరబాఠిచూచి, పండ్లు పటపటకొఱకుచు “నీవేనా” యనెను. విశ్వనాథము సమాధాన మీయలేదు. మామూలు హెచ్చరికలతో రాఘవేంద్ర రావొక జట్కూను దెప్పించి యందాతనిని స్టేషనునకు దీసికొనిపోయి, ఖైదు నందెంచి, తిరిగి సత్రమున కరుడెంచెను. ఈ సంగతి జూచిన స్వల్పసంఖ్యాకులు తన్నడిగినను, తనకావిషయ మేమియందెలియదనుటచే, క్రమముగా విడిచిపోయిరని, విశ్వనా

థము తిరిగి వచ్చిన రాఘవేంద్ర రావుతో జెప్పెను. చీకటి పడెను.

పరిశోధకు లిద్వరును, ఆగదిని దెరచి, లోపలబరీక్షించిరి. కాని వారి కందుపైకము కాని, నేరమున కాధారమైన యితరవిషయములుగాని, లభింపలేదు. రాఘవేంద్ర రావు నిరాశఁడెంది. “మన మన్యాయముగాఁ దొందరపడలేదు కదా? దారిపొడుగున నాతండు మీ రేమో తనపై లేనిపోనినిందలకు మోపియండవచ్చుననియు, దాను మర్యాదస్థుడననియును ఏమేమో నదరసాగినాండు” అనెను.

“మిగిలినవిషయముకూడఁ గడముట్ట జేసిన తర్వాతనేకదా మనము నిరాశఁ జెందవలసినది? త్వరలో మీరు భోజనముచేసి వచ్చినవో, మన మదికూడఁ బూర్తి చేసెదము” రాఘవేంద్ర రావును, విశ్వనాథమును భోజనమునకు బయలుదేరిపోయిరి.

సరిగా రాత్రి ఎనిమిదిన్నరగంటల కిద్దఱు మారు వేషముల నున్న కనిష్ఠేబులతో తనగది యొద్ద కరుడెంచిన రాఘవేంద్ర రావుతో బయలుదేరి విశ్వనాథము కింకోబారావు భవనమును జేరి తలుపుదట్టెను. రత్నసామి వచ్చి తలుపుదీసెను. వెంటనే విశ్వనాథ మాతనినోటిపై చేయి వైచి, యదిమిపట్టినప్పుడే రాఘవేంద్ర రా వాతనిచేతుల కరదండములను దగిలించి, “మాటలాడినచో చితుకగొట్టెదను; జాగ్రత్త” అనెను. చేయన దేమియును లేదని కాబోలు నిస్పృహఁడెంది, రత్నసామి మాట్లాడలేదు. వానిని దమతో వచ్చిన కనిష్ఠేబుల యధీనము చేసి, వీధి

వాణిటఁడఁచి, తలుపు లోపలబంధించి, రాఘవేంద్రరావును దలుపునొద్దఁ గావలియుంచి విశ్వనాథ ముంటిదిగువ గదులన్నియుఁ బరిశోధించెను. కాని వాని కందెట్టిదియు గోచరింపలేదు. తరువాత నాతఁడు రాఘవేంద్రరావుతో మేడపైకి మిగుల నెమ్మదిగా బయలుదేరెను. మధ్యహాలులో నెవ్వరును లేరు కాని, వెనుకవైపుననున్న యొకగదినుండి, ఏవియో సరిగా వినఁబడనిమాటలవలె శబ్దము వచ్చుటచే నిశ్చయముగా నిరువురు నాగదిని జేరిరి.

“సీ కింకొక యర్థగంటమాత్రమే గడుపున్నది. ఈలోపుగా మహాదేవువచ్చినను రాకున్నను, నే నాసీసాలాని దానిని విడిచి తలుపుపైన బిగించి పారిపోయెదను. ఈరాత్రి దాటి మేమిక నీగ్రామమున నుండఁదలఁచుకొనలేదు. ఈగది గవాక్షములేఁయ, నీకుఁ దెరచుటకు సాధ్యముగావు. నన్నుఁ బెండ్లాడెదవా నీకుఁ గావలసినంత—“అని చెప్పచున్న పురుషుని కంతమునకడ “నీవంటి దుర్మార్గునితోఁ బాత్రుకన్న నాకు మృత్యువే మేలు; విడుపు మిప్పుడే యాసర్పమును విడుపుము—నిశ్చింతగా మరణించెదను” అని బదులు చెప్పిన స్త్రీస్వరము కుముద్వతిదిగా నెఱింగి రోషము తనసహజ బలము నినుమడింప, విశ్వనాథము తనశక్తి కొలఁదిని, తలుపును దన్నెను. తలు పాతాపునకు విడిపోయెను. పరిశోధకుల కిర్వరకు నెదుట విచిత్రమగురంగము కన్పించెను. కుర్చీకిబంధింపఁబడిన యవయవములతోఁ గృశించి బెడరియన్న కుముద్వతియు, నామెసమీపమున నున్న బల్లపైపెద్దగాజుసీసాయందుఁ బవ్వ

లించియున్న పెద్దసర్పము, నాబల్లకు సమీపముగా నీయద్భుతధ్యాన మేమైయుండునని కళవళవడుచు నిల్చియుండిన వెంకోబరావును గన్నడిది. బల్లపై నున్న సీసా నెత్తి నేలపైఁ బడవేయుటకుఁ గాజోలు నాలోచించుచున్న వెంకోబారావును జూచి, “ఉన్నతావునుండి కదలి నచో నీపిస్తోలు నిన్ను రూపుమాపును” అని లీండ్రించి, విశ్వనాథ మాతనిపై కురికి, వానిని నేల కదిజివ్వటెను. “హా! హా!” అనుశబ్దములమాత్ర ముచ్చరించి కుముద్వతి కుర్చీలో మూర్ఛితెను. రాఘవేంద్రరా వా వెంకోబరావును బంధించి, సంకెళ్లను దగిలించిన తర్వాత విశ్వనాథ మాతురతతోఁ గుముద్వతి బంధములను తొలఁగించి యామెకు శైత్యోపచారములు చేసి యామెకు స్పృహకలుగునట్లు చేసెనుకాని యామె యీలోకమున నున్నట్లు లేదు. వెళ్లిచూపులఁ జూచుచు మహాభయమువెంబడి మహాసౌఖ్యము లభించిన పోతువుచే మతితప్పినట్లుకన్పట్టెను. విశ్వనాథ మరగంటవఱకుఁ బ్రయత్నించినను ఆమె మూట్లఁ కుండుటచేభీతిల్లి యామెను దల్ క్షణమే వైద్యశాలకుఁ దీసికొనిపోవలయునని నిశ్చయించుకొని బంధింపఁబడిన వెంకోబారావును స్టేషను కుఁదీసికొనిపోయి ఇంటికి బీగమును వైచి నీళ్లు వైచి మరునాఁడుదయమున నిల్లంతయుశోధింపవచ్చుననిరాఘవేంద్రరావుకు సలహాయిచ్చి, విశ్వనాథ మొకజట్కూపై బలవంతముగాఁ గుముద్వతిని దీసికొని మిషన్ ఆస్పత్రికి గొంపోయి, వైద్యురాలి కామెను జూపించెను. ఆమె దారుణమైన మెదడుజ్వరముచే బాధపడు

చుండవలెనని యచ్చటివై ద్యాధికారురా లా మెను బరీక్షించి చెప్పెను. ఆమెకు శాంతియు తమెన పరిస్థితులును, మంచి యాషధసేవ యు న వ స ర మ ని యు, దై వాను గ్రహము వలన రెండు వారములలో నామె కాఠో గ్యము కలుగవచ్చుననియఁ గూడ నామె దెలిపెను. ఆమె నానోగ్యవంతురాలుగాఁ దిరిగి తన కష్టజెప్పుభార మావైద్యురాలిదే యనియు, నామె యుపకారమునకుఁ దగిన విశ్వాసము తానుంచుకొనెదననియు, దినదిన మును దానుగూడ వచ్చి యామెను జూచిపోవుచుండు ననియు, వాగ్దాన మొసంగి విశ్వనాథమునత్రమునకరుదెంచెను. కాని యారాత్రి యుతని కెంతమాత్రమును నిద్ర లభింపకుండుట యాశ్చర్యము కాదు.

మరునాఁ డుదయముననే రాఘవేంద్ర రావును నతఁడును, తగినవారియెదుట నాయిల్లంతయు సోదాచేసిరి. నాలుగుగంటలకాల మంతటను క్రిందను మీఁదను, మూలను, సందులను బరీక్షింపగా ముప్పదియాఱువేలకూపాయిలవై చిల్లరసొమ్ము వారలకు లభించుటచే, వారినేరము నిశ్చయమని నమ్మి రామనారాయణకళేబర మేమి చేసియుండురని వారాలోచింపఁ దోడంగిరి. అప్పుడు విశ్వనాథమునకు దొడ్డిలో తానారాత్రి జారిపడిన పెద్దగోయి జ్జప్తికివచ్చుటచే, రాఘవేంద్ర రావునకుఁ దనయనుమాన మొింగించి, కూలివాండ్రచే, నందుఁ బాతఁబడిన కొబ్బరిమొక్క నూడఁబెరికించి, త్రవ్వఁగా త్రవ్వఁగా, నొకదుర్వాసన వెదజులుబడువై నగోనను వై కిందియించి విప్పి చూ

డఁగా నందుఁ గ్రుళ్ల సిద్ధముగానున్న రామనారాయణకళవము కన్పించెను. పంచాయితీ జరిగిన తర్వాత, సిదుర్వార్గు లిట్లెన్నిచేసియుండినో యని శోధకుల కిర్దురకు ననుమాన ముదయించుటచే, దొడ్డినంతయున దేలోతువఱకుఁ ద్రవ్వవలసినదని కూలివాండ్ర కనుమతి నిచ్చి, అంత్యక్రియలకు రామనారాయణుని యిటివారల కాళవమును వై ద్యాధికారిపరీక్షానంతర మిచ్చివేయవలయునని తీర్మానించుకొని, దానిని వైద్యాలయమున కంపిరి. సాయంకాలమగుసరి కాదొడ్డి యంతయుఁ బూర్తిగా 10 యడుగుల లోతువఱకుఁ బదుగురుకూలీలచేఁ త్రవ్వించఁబడెను. అందుండి ఇక నెకమూఁ డస్థిపంజరములు వెలువడెను.

నేరము సిరమాయెను. విశ్వనాథము తన యొద్దనున్న కాగితములను, కుముద్వతి ప్రేలి నుండి తానా వెనుకటిరాత్రి తీసి యున్నయుంగరమును రాఘవేంద్ర రావున కిచ్చి యవసరము కానిచోఁ దనసాక్ష్యమును గుముద్వతిసాక్ష్యమునుగూడ వదలివేయవలయునని వేడుకొని, తనమకామునకుఁ జేరెను.

కుముద్వతికి పదునాఱుదినములకుఁ దిరిగి లోకజ్ఞాన మలవడెనుకాని, యామె యాజ్వర ప్రభావముచే వెనుకటియంశముల నెల్ల మఱచిపోయెను. తనకొఱకు దినదినమును ఆస్పత్రి కరుదెంచుచున్న విశ్వనాథ మామెకుఁ జిన్ననాఁటిమిత్రుఁ డట్లు మనమున నామె భావించుచున్నట్లును, తన్నాతఁడు తప్పక పెండ్లియాడగలఁడనియు, మాత్రమే యామె తమతోఁ జెప్పుచున్నదని వై ద్యాధికారు రాలును,

కుముద్వతి కుపచారముఁ జేయుచున్నదాదులు నాతనితోఁ జెప్పిరి. నెలదినములకాకు సాధారణమైన యారోగ్యము కలుగుటచే గుంటూరుకంటె విశాఖ పట్టణమున, నముద్రతీరమున నున్న తనయిల్లామె కెక్కువ యారోగ్యకరమని భావించి, తగిన రీతి నామెకుఁ బునర్జీవన మిచ్చిన వైద్యాధికారురాలిని బ్రశంసించి, సన్మానించి, యామతోఁగూడి విశాఖపట్టణముఁ జేరి, యిల్లు ప్రవేశించిన యీజంటను జూచి విస్మయ పరవశుడై వెఱ్ఱినవ్వునవ్వుచున్ననారాయణదాసున కాతఁడు సావకాశముగాఁ దనయదంతము నెఱింగించి, “దయ్యములకొంప” కల్లుడను గావలసివచ్చిన దనెను.

శ్రావణమాసమున నొకశుభ ముహూర్తమున సింహాచలముకొండపైఁ గుముద్వతీ విశ్వనాథులవివాహ మహోత్సవము జరిగెను. ఆవివాహమునకు గుంటూరునుండి రాఘవేంద్రరావును, రామనారాయణుని బావమరదియు నరుదెంచిరి. ఈ దుర్మార్గులను చూపుమాపుటచేఁ దనకు జీతమభివృద్ధియొనదనుసంతోషముతో రాఘవేంద్రరావు వరున కొకవజ్రపుటుంగరమును; పోయిన యాస్తివంతయుఁ దిరిగి తమకు లభింపజేసినకృతజ్ఞతచే రామనారాయణుని భార్య తనసోదరునివలనఁ గుముద్వతి కొకకాసులపేరును బహుమానములుగా నాసమయమున నిచ్చిరి.

విశ్వనాథము రాఘవేంద్రరావు నాసాయంకాల మాకొండపై నొకచోఁ గూర్చుండిరి. “విచారణయంతయు ముగిసినది. ముగ్గురకు నురిశిక్ష విధింపఁబడినది. మీసాక్ష్యములవనరమేలేకపోయినది. ఆమె ఎప్పుడైన గతసంగతులఁదలంచునా” అని రాఘవేంద్రరావునెను.

“ఆమె కాలోకమే లేదు. ఆమెదడు జ్వరముతో నామె గతమంతయు మఱచిపోయినది. ఇక నేను జ్ఞాపకముచేసినను బ్రయోజనము లేదు. నేరస్థులు తమనేరమే మైన నొప్పికొనిరా?”

“లేదు. చివఱకును ముగ్గురు నిర్దోషులమనియే చెప్పదొడఁగిరి. మహాదేవుఁడు మిమ్ములను మధ్యమధ్య నిందించి, మీరేమో మోసముచేసితీరని చెప్పినను మీ రాదినమున మ్యాజిస్త్రేటుగారియెదుట నిచ్చినవాఙ్మూలమే మీరు రాకుండ మీఱని నెరవేర్చినది”

మరునాఁ డెల్లరును విశాఖపట్టణముఁ జేరి రాఘవేంద్రరావు సెలవుదీసికొని, రామనారాయణ బావమఱదితో గుంటూరుచేరెను.

తాను వెదకఁజూయిన తీగె గుంటూరునత్రమునఁ దనకాళ్లకే తగులు కొనుటచేఁ దనకుఁ దీవ్రవైస పరిశోధనాభార మంతయు తొలఁగుటయే కాక, తలవనితలపుగా సంసారతాపత్రయముకూడ తగులొనెనని యాతడప్పుడప్పుడు నారాయణదాసుతోఁ జెప్పుచుండును.